



देवघाट गाउँपालिका

तनहुँ जिल्ला, प्रदेश नं. ४

देवघाट गाउँपालिका राजपत्र

गाउँ कार्यपालिकाद्वारा प्रकाशित

खण्ड: २

संख्या: २

मिति: २०७५/०२/१९

भाग – २

देवघाट गाउँपालिका

देवघाट गाउँपालिकाका पदाधिकारी तथा सदस्यको
सुविधा सम्बन्धी कार्यविधि, २०७५

देवघाट गाउँपालिकाको पदाधिकारी तथा सदस्यको सुविधा सम्बन्धि कार्यविधि, २०७५

देवघाट गाउँकार्यपालिकाको बैठकबाट स्वीकृत मिति २०७५/०२/१९

प्रस्तावना: देवघाट गाउँसभा, सदस्यहरुको सुविधा सम्बन्धमा व्यवस्था गर्न वाञ्छनिय भएकाले देवघाट गाउँकार्यपालिकाले यो कार्यविधि बनाएको छ ।

१. **संक्षिप्त नाम र प्रारम्भ:** १) यस कार्यविधिको नाम देवघाट गाउँपालिकाका पदाधिकारी तथा सदस्यको सुविधा सम्बन्धी कार्यविधि, २०७५ रहेको छ ।
२) यो कार्यविधि तुरुन्त प्रारम्भ हुनेछ ।
२. **परिभाषा:** विषय वा प्रसङ्गले अर्को अर्थ नलागेमा यस कार्यविधिमा,
क) "अध्यक्ष" भन्नाले संविधानको धारा २१५ को उपधारा (१) बमोजिमको गाउँकार्यपालिकाको अध्यक्ष सम्झनु पर्छ ।
ख) "उपाध्यक्ष" भन्नाले संविधानको धारा २१५ को उपधारा (२) बमोजिमको गाउँकार्यपालिकाको उपाध्यक्ष सम्झनु पर्छ ।
ग) "कार्यपालिका" भन्नाले गाउँकार्यपालिका सम्झनु पर्छ ।
घ) "पदाधिकारी" भन्नाले अध्यक्ष, उपाध्यक्ष, वडा अध्यक्षलाई सम्झनु पर्छ ।
ङ) "वडा" भन्नाले गाउँपालिकाको वडा सम्झनु पर्छ ।
च) "सदस्य" भन्नाले संविधानको धारा २१५ को उपधारा (२) बमोजिमको गाउँकार्यपालिका सदस्य सम्झनु पर्छ ।
छ) "सभा" भन्नाले देवघाट गाउँपालिकाको गाउँसभा सम्झनु पर्छ ।
ज) "सभाका सदस्य" भन्नाले संविधानको धारा २२२ बमोजिमको गाउँसभा सदस्य सम्झनु पर्छ ।
३. **सुविधाको प्रारम्भ:** (१) पदाधिकारी र सदस्यले आफू निर्वाचित भई पदभार ग्रहण गरेको मिति देखि अनुसूची – १ बमोजिमको रकममा नबढ्ने गरि स्थानीय तहको आन्तरिक स्रोत समेतका आधारमा मासिक सुविधा पाउनेछन् ।
२) उपदफा (१) मा जनुसुकै कुरा लेखिएको भए तापनि मिति २०७४ सालमा भएको स्थानीय निर्वाचनबाट निर्वाचित स्थानीय तहका पदाधिकारी र सदस्यले २०७४ साल साउन १ गतेबाट मात्र उक्त सुविधा पाउनेछन् ।
तर चरम आर्थिक विश्रृंखलता वा प्राकृतिक विपद वा महामारीको कारणले गम्भिर संकट उत्पन्न भई संकटकाल घोषणा भएको अवस्थामा यो व्यवस्था लागू हुने छैन ।
४. **सवारी तथा यातायात सुविधा:** (१) अध्यक्षलाई गाउँपालिकाले सवारी साधन तथा इन्धन उपलब्ध गराउन सक्नेछ ।
(२) उपदफा (१) बमोजिम सवारी साधन उपलब्ध गराएकोमा यस दफा बमोजिमको अन्य यातायात सुविधा उपलब्ध गराइने छैन ।
(३) गाउँपालिका वडाध्यक्ष वा सदस्यलाई स्थानीय तहको केन्द्र रहेको स्थानमा बैठकमा भाग लिन जाँदा र आउँदा यातायात प्रयोग गर्नु पर्ने भएमा त्यस्तो पदाधिकारी तथा सदस्यले स्थानीय तहको आन्तरिक स्रोत समेतको आधारमा अनुसूची – १ बमोजिम सार्वजनिक यातायातमा लाग्ने भाडादर

बराबरको रकम यातायात खर्च पाउन सक्नेछैन । तर सवारी साधनको सुविधा दिइएकोमा छुट्टै भाडा दिइने छैन ।

स्पष्टीकरण: यस दफाको प्रयोजनका लागि सार्वजनिक यातायातमा लाग्ने भाडादर भन्नाले सरकारी निकायबाट तोकिएको सार्वजनिक यातायातको भाडादर वा सम्बन्धित स्थानीय तहले निर्धारण गरेको भाडादर सम्झनु पर्दछ ।

५. **सञ्चार सुविधा:** स्थानीय तहले पदाधिकारीलाई अनुसूची – १ मा उल्लेख भए बमोजिमको रकममा नबढ्ने गरी स्थानीय तहको आन्तरिक स्रोत समेतको आधारमा सञ्चार सुविधा बापतको रकम उपलब्ध गराउन सक्नेछ ।
६. **दैनिक भ्रमण भत्ता:** (१) पदाधिकारी र सदस्यले स्थानीय तहसँग सम्बन्धित कामको सिलसिलामा नेपालभित्र वा नेपाल बाहिर भ्रमण गर्नु पर्दा स्थानीय तहको आन्तरिक स्रोत समेतको आधारमा अनुसूची – १ बमोजिमको दरमा नबढ्ने गरि दैनिक भ्रमण भत्ता पाउनेछन् ।
(२) उपदफा (१) बमोजिम भ्रमण गर्नु परेमा सो बापत लाग्ने यातायात खर्च बिल बमोजिमको रकम भुक्तानी दिइनेछ ।
(३) उपदफा (१) बमोजिम भ्रमण गर्दा भ्रमण अवधिको लागि अनुसूची – १ मा उल्लेख भए बमोजिमको रकमको दुर्घटना वीमा गर्दा लाग्ने वीमा शुल्क बापत विल बमोजिमको रकम उपलब्ध गराइनेछ ।
७. **चाडपर्व खर्च:** पदाधिकारी र सदस्यले आफ्नो धर्म, संस्कृति र परम्परा अनुसार मनाइने चाडपर्वको लागि आफुले खाईपाई आएको एक महिनाको सुविधा बराबरको रकम प्रत्येक आर्थिक वर्ष चाडपर्व खर्चको रुपमा पाउनेछन् ।
८. **एउटा सुविधा मात्र पाउने:** सरकारी कोषबाट निवृत्तभरण पाएको व्यक्ति, पदाधिकारी वा सदस्यमा निर्वाचित वा मनोनयन भएमा त्यस्तो पदाधिकारी वा सदस्यले निवृत्तभरण वा यस ऐन बमोजिमको मासिक सुविधा मध्ये एउटा मात्र सुविधा पाउनेछ ।
९. **दृष्टिविहिन र अशक्त पदाधिकारी वा सदस्यलाई विशेष सुविधा:** (१) कुनै पदाधिकारी वा सदस्य दृष्टिविहिन वा शारीरिक रुपले अशक्त भई हिँडडुल गर्न निजलाई सहयोगीको सेवा आवश्यकता छ भन्ने कुरा अध्यक्षलाई लागेमा गाउँकार्यपालिकाले त्यस्तो पदाधिकारी, सदस्य वा सभाका सदस्यको साथमा रहने एक जना सहयोगी उपलब्ध गराउनेछ ।
(२) पदाधिकारी वा सदस्यको साथमा उपदफा (१) बमोजिम रहेको सहयोगीलाई देहाय बमोजिमको सुविधा प्राप्त हुनेछ,
(क) दैनिक भत्ता: पदाधिकारी वा सदस्यले पाउने दैनिक भत्ताको आधा ।
(ख) भ्रमण भत्ता: पदाधिकारी वा सदस्यले भ्रमण गर्दा पाए सरहको सुविधा ।
१०. **भत्ता तथा सुविधा बापतको रकम भुक्तानी:** (१) पदाधिकारी, सदस्य र सभाका सदस्यले यस कार्यविधि बमोजिम पाउने सुविधा, भत्ता तथा अन्य सुविधा बापतको रकम गाउँकार्यपालिका कार्यालयले सम्बन्धित पदाधिकारी वा सदस्यको बैंक खाता मार्फत भुक्तानी गर्नु पर्नेछ ।
११. **सुविधा नपाउने:** यस कार्यविधिमा अन्यत्र जुनसुकै कुरा लेखिएको भए तापनि कुनै पदाधिकारी वा सदस्य वा सभाका सदस्य आफ्नो पदबाट निलम्बित भएमा त्यस्तो निलम्बित अवधिभर, फौजदारी अभियोगमा अदालतको आदेश बमोजिम थुना, कैद वा धरोटीमा रहेमा त्यसरी थुना, कैद वा धरोटीमा

रहेको अवधिभरको लागि निजले यस ऐन बमोजिम पाउने कुनै किसिमको सुविधा पाउने छैन तर अदालतबाट सफाई पाएमा उल्लेखित सुविधा पाउनेछ ।

१२. **सुविधा कम हुने गरि निर्णय गर्न सक्ने:** दफा ३ मा जुनसुकै कुरा लेखिएको भएतापनि यस कार्यविधिले पदाधिकारी वा सदस्यका लागि निर्धारण गरेक सुविधा सम्बन्धमा गाउँपालिकाको आन्तरिक स्रोत तथा क्षमताका आधारमा कम हुने गरि सम्बन्धित सभाले निर्णय गर्न सक्नेछ ।
१३. **सुविधाको दुरुपयोग गर्न नहुने:** यस नियमावाली बमोजिमको सुविधा सम्बन्धित पदाधिकारी तथा सदस्य स्वयंले मात्र उपयोग गर्न पाउने छन । सम्बन्धित पदाधिकारी तथा सदस्यले सुविधाको दुरुपयोग गरेमा प्रचलित कानून बमोजिम कारवाही हुनेछ ।
- स्पष्टीकरण: यस दफाको प्रयोजनको लागि सुविधाको दुरुपयोग भन्नाले माथि दफा दफामा भन्दा बढी सुविधा लिने, अन्य व्यक्तिलाई सुविधा दिलाईदिने, योग्यता नपुगेको व्यक्तिलाई नियुक्ति दिने, गलत व्यक्ति वा कागजात खडा गरि सुविधा लिने, सरकारी धनमालको हानी नोक्सानी पुर्याउने लगायतका कार्यलाई बुझाउनेछ ।
१४. **अनुसूचीमा हेरफेर गर्न सक्ने:** गाउँपालिकाले राजपत्रमा सूचना प्रकाशन गरी अनुसूचीमा हेरफेर गर्न सक्नेछ ।
१५. **अन्य सुविधा प्रदेश सरकारले निर्धारण गरे बमोजिम हुने:** यस कार्यविधिमा लेखिएदेखि बाहेकका अन्य सुविधा तथा भ्रमण खर्च सम्बन्धी अन्य व्यवस्था प्रदेश सरकारले समय समयमा निर्धारण गरे बमोजिम हुनेछ ।
१६. **बचाऊ:** यो कार्यविधि लागू हुनु भन्दा अगाडी सभाको निर्णय बमोजिम पदाधिकारी तथा सदस्यले पाएको सुविधा यस कार्यविधिमा व्यवस्था भए सरहको मानिनेछ ।

अनुसूची - १

(दफा ३, ५, ६, ७ र ८ संग सम्बन्धित)

पदाधिकारी, सदस्य र सभाका सदस्यले पाउने सुविधा

क) गाउँकार्यपालिकाका अध्यक्ष, उपाध्यक्ष, सदस्य तथा गाउँसभाका सदस्यको सुविधा:

क्र.सं.	सुविधाको किसिम	इकाई दर	अध्यक्ष	उपाध्यक्ष	वडा अध्यक्ष	कार्यपालिका सदस्य	सभाका सदस्य
१	मासिक सुविधा	प्रति महिना रु.	३१,०००	२६,०००	१८,०००	९,०००	६,०००
२	कार्यपालिका र गाउँसभाको बैठक भत्ता	प्रति दिन रु.	१५००	१५००	१५००	१५००	१५००
३	सञ्चार सुविधा	प्रति महिना रु.	१,५००	१,०००	८००	-	-
४	दैनिक भ्रमण भत्ता	प्रति दिन रु.	१,६००	१,५००	१,४००	१,४००	१,४००
५	विदेश भ्रमण गर्दाको दैनिक भत्ता	प्रति दिन (अमेरिकी डलरमा)	१५०	१४०	१२५	१२५	१२५
६	विदेश भ्रमण गर्दाको यात्रा विमा	प्रति भ्रमण रु. (लाखमा)	१०	१०	५	५	५
७	वैठकमा भाग लिन आउँदा जाँदा यातायात खर्च (स्पष्टिकरण: साधन भएकाले नपाउने)	वडा नं. १	आउँदा रु. ३००/-, जाँदा रु. ३००/-				
		वडा नं. २	आउँदा रु. ५००/-, जाँदा रु. ५००/-				
		वडा नं. ३	आउँदा रु. ५००/-, जाँदा रु. ५००/-				
		वडा नं. ४	आउँदा रु. ५००/-, जाँदा रु. ५००/-				
		वडा नं. ५	आउँदा रु. १५०/-, जाँदा रु. १५०/-				
८	सवारी साधन भएकाहरुका लागि ईन्धन	प्रत्येक महिनाको रु. २०००/-					
९	वडा समितिको बैठक भत्ता	५००/-					
१०	न्यायिक समिति बैठक भत्ता	१०००/-					
११	न्यायिक समितिको यातायात खर्च	वडा नं. १	आउँदा रु. २५०/-, जाँदा रु. २५०/-				
		वडा नं. २	आउँदा रु. ३००/-, जाँदा रु. ३००/-				
		वडा नं. ३	आउँदा रु. ३००/-, जाँदा रु. ३००/-				
		वडा नं. ४	आउँदा रु. ३००/-, जाँदा रु. ३००/-				
		वडा नं. ५	आउँदा रु. २००/-, जाँदा रु. २००/-				

आज्ञाले
रमेश सुवेदी
प्रमुख प्रशासकीय अधिकृत